

**இனிமையான குழந்தைகளே - நீங்கள் பக்தியின் சுவையான விஷயங்களுக்கு பதிலாக ஆன்மீக விஷயங்களை அனைவருக்கும் சொல்ல வேண்டும், இராவண இராஜ்யத்திலிருந்து விடுவிப்பதற்கான சேவை செய்ய வேண்டும்**

**கேள்வி:- சேவையில் வெற்றியடைவதற்கு எந்தவொரு முக்கியமான குணம் வேண்டும்?**

**பதில்:-** அகங்காரமற்றதன்மை எனும் குணம் வேண்டும். மகாவீரரைப் (ஹனுமன்) பற்றி சொல்லும்போது கூட எங்கெல்லாம் சத்சங்கம் நடந்ததோ, அங்கே செருப்பு விடும் இடத்தில் சென்று அமர்ந்தார் என்று காட்டுகிறார்கள், ஏனெனில் அவருக்கு தேக அபிமானம் இல்லை. ஆனால் இதற்கு தைரியம் வேண்டும். நீங்கள் எந்த ஆடையில் வேண்டுமானாலும் அந்த சத்சங்கங்களுக்கு சென்று கேட்கலாம். மறைமுகமான வேடத்தில் சென்று சேவை செய்ய வேண்டும்.

**பாட்டு:- ஓம் நமோ சிவாய.....**

**ஓம் சாந்தி.** இது உயர்ந்ததிலும் உயர்ந்த பகவானின் மகிமையாகும். ஈஸ்வரன் என்று சொல்லுங்கள், பரமபிதா பரமாத்மா என்று சொல்லுங்கள், வெறுமனே ஈஸ்வரன் அல்லது பகவான் என்று சொல்வதின் மூலம் தந்தை என்று புரிந்து கொள்ளப்படுவதில்லை, ஆகையினால் பரமபிதா பரமாத்மா என்று சொல்ல வேண்டும். அவர் இந்த மனித சிருஷ்டியை படைப்பவர் ஆவார். இப்போது உயர்ந்ததிலும் உயர்ந்த தந்தை வந்து என்ன கூறுகின்றார்? தூய்மையற்ற மனிதர்கள், வந்து எங்களை தூய்மையாக்குங்கள் என்று அழைக்கிறார்கள், என்று கூறுகின்றார். தூய்மை என்றால் (புனிதம்) விகாரமற்று என்பதாகும். தூய்மையற்றவர்களை தூய்மையாக்குபவர் என்று பகவானைத் தான் சொல்லப்படுகிறது. உண்மையில் அவர் கண்டிப்பாக வருகின்றார். பக்திமார்க்கத்தில் பகவானை நினைவு செய்கிறார்கள் என்றால் அவர் கண்டிப்பாக வருகின்றார். ஆனால் அவர் பக்தர்களுக்கு எப்போது பலனை வழங்க வேண்டுமோ அப்போது வருவார். பலன் கொடுப்பது என்றால் ஆஸ்தி அளிப்பதாகும், அவருக்கு மிகவும் சகஜமானதாகும். ஒரு வினாடியில் ஜீவன்முக்தி அளிக்க முடியும். ஜனகருக்கு ஒரு வினாடியில் ஜீவன்முக்தி கிடைத்தது என்று சொல்வார்கள். ஒருவருடைய பெயர் தான் பாடப்பட்டுள்ளது. ஒரு வினாடியில் ஜீவன்முக்தி என்றால் சுகம்-அமைதி கிடைத்தது. அமைதி, சுகம் மற்றும் நீண்ட ஆயுள் வேண்டும் என்று மனிதர்கள் கேட்கிறார்கள். சிறு வயதிலேயே யாராவது இறந்து விட்டால் அகால மரணம் வந்து விட்டது, முழுமையாக ஆயுளை வாழவில்லை என்று சொல்கிறார்கள். இப்போது பாபா என்னவெல்லாம் செய்து விட்டு சென்றிருக்கிறாரோ, அதனுடைய புகழ் தான் பாடப்படுகிறது. ஒரு வினாடியில் ஜீவன்முக்தி என்றால் முதலில் கண்டிப்பாக வாழ்க்கை பந்தனத்தில் தான் இருந்திருப்பார்கள். வாழ்க்கை பந்தனம் என்று கலியுக கடைசியையும் ஜீவன்முக்தி என்று சத்யுக ஆரம்பத்தையும் சொல்லப்படுகிறது. ஜனகரைப் போல் வீடு-குடும்பத்தில் இருந்து கொண்டே ஜீவன் முக்தியை அடைய வேண்டும் என்று சொல்கின்றனர்.

பாபா புரிய வைக்கின்றார், வார்த்தைகள் இரண்டு தான் - இராஜயோகம் மற்றும் ஞானம். பாரதத்தின் பழமையான இராஜயோகம் புகழ்பெற்றதாகும். பழமை என்றால் முதல்-முதலில், ஆனால் எப்போது? இதை மனிதர்கள் தெரிந்திருக்கவில்லை, ஏனென்றால் கல்பத்தின் ஆயுளை லட்சக்கணக்கான ஆண்டுகள் என்று சொல்லிவிடுகிறார்கள். பாரதத்தின் பழமையான ஞானம் மற்றும் யோகத்தை அனைவரும் விரும்புகிறார்கள் அதன்மூலம் பாரதம் சொர்க்கமாக ஆகிறது. இப்போது பாரதம் மிகவும் துக்கமுடையதாக இருக்கிறது, முதலில் சூரியவம்ச இராஜா இருந்தார். இப்போது இல்லை பிறகு அவரை நினைவு செய்கிறார்கள், அந்த இராஜயோகம் மற்றும் ஞானத்தை யார் கொடுத்தது! இதை தெரிந்திருக்கவில்லை. இல்லையென்றால் பாபாவிடமிருந்து ஆஸ்தி எடுப்பதற்கு குழந்தைகளுக்கு எந்த கஷ்டமும் கிடையாது. பாபாவினுடையவர்கள் ஆகிவிட்டால் ஆஸ்திக்கு தகுதியானவர்களாக ஆகி விடுவீர்கள். இருந்தாலும் தாய்-தந்தை, டீச்சரின் படிப்பு கிடைக்க வேண்டியிருக்கிறது. முக்திக்கும் ஆஸ்தி தேவை, ஆகையினால் குருவிடம் செல்கிறார்கள். ஆனால் ஜீவன்முக்தியை ஒருபோதும் யாரும் கொடுக்க முடியாது. வாழ்க்கை பந்தனம் முடியும் போது தான் ஜீவன்முக்தி ஆரம்பம் ஆகும், அப்போது தான் ஜீவன்முக்தி அளிப்பவர் வருவார். ஒரு வினாடியில் ஜீவன்முக்தி அல்லது ஒரு வினாடியில் இராவண இராஜ்யத்திலிருந்து இராம இராஜ்யம், தூய்மையற்ற நிலையிலிருந்து தூய்மை என்று மனிதர்கள் வெறுமனே கேள்விப்பட்டிருக்கிறார்கள். ஆனால் எப்படி என்பதை தெரிந்திருக்கவில்லை. பாபா ஆத்மாக்களாகிய உங்களிடம் பேசுகின்றார். இது ஆன்மீக படிப்பினையாகும் இதை பரம் ஆத்மா கொடுக்கின்றார். அங்கே மனிதர்கள் அனைவருமே சாஸ்திரங்கள் போன்றவற்றை படிக்கிறார்கள். இந்த மகாத்மா இந்த ஞானத்தை கொடுத்தார் என்று கூறுகிறார்கள். இங்கே பழமையான இராஜயோகம் மற்றும் ஞானத்தை பரமபிதா பரமாத்மா 5 ஆயிரம் ஆண்டுகளுக்கு முன் கொடுத்தார், அதன்மூலம் நீங்கள் தேவி தேவதைகளாக ஆகியிருந்தீர்கள். இப்போது மறைந்து விட்டது. ஒருவேளை மறையவில்லை என்றால் (இப்போது) எப்படி கூற முடியும்? மனிதர்கள் தூய்மையற்றவர்களாக ஆக வில்லையென்றால் தூய்மையற்றவர்களை தூய்மையாக்கும் தந்தை எப்படி வருவார்?

தூய்மையற்றவர்களாக ஆவதற்கு 84 பிறவிகள் எடுக்க வேண்டியிருக்கிறது. இதைப்பற்றியும் விரிவாக பாபா புரிய வைக்கின்றார். வர்ணங்களைப் (பிரிவுகளைப்) பற்றியும் புரிய வைக்கின்றார். பிரம்மா வேண்டும் என்றால் பிரம்மாவின் தந்தையும் வேண்டும். பிரம்மா, விஷ்ணு, சங்கர் இந்த மூவருக்கும் தந்தை சிவன் ஆவார். இப்போது பிரம்மாவின் உடல் மூலம் வந்து பழமையான ஞானத்தைக் கொடுக்கின்றார், இதன்மூலம் விஷ்ணுபுரிக்கு எஜமானர்களாக ஆவீர்கள் மற்றும் பிராமணரிலிருந்து தேவதைகளாக ஆகி விடுகிறீர்கள். பிராமண தர்மத்தை சேர்ந்த மனிதர்களிலிருந்து நீங்கள் தேவி தேவதா தர்மத்தவர்களாக ஆகிக் கொண்டிருக்கிறீர்கள். எனவே முதலில் பிரஜாபிதா பிரம்மா வேண்டும். கிருஷ்ணரை பிரஜாபிதா என்று சொல்ல முடியாது. அனைத்தையும் தலைகீழான விஷயங்களாக உருவாக்கி விட்டார்கள். கிருஷ்ணருக்கு இவ்வளவு ராணிகள், குழந்தைகள் போன்றோர் இருந்தனர் என்பது தவறாகும். உண்மையில் பிரம்மாவிற்கு தான் குழந்தைகள் இருக்கின்றனர், கிருஷ்ணருக்கு கிடையாது. பிரம்மா தான் கிருஷ்ணராக ஆகின்றார். இந்த ஒரு பிறவியின் மலை, மடுவிற்கான விஷயம் தான் மனிதர்களை குழப்பி விட்டது. கீதையின் பகவான் கிருஷ்ணர் என்று சொல்லி சிவனை மறைத்து விட்டார்கள். பிரம்மாவிற்கு மூன்று முகங்கள் இருந்தது என்று அனைவரும் சொல்கிறார்கள், எவ்வளவு குழப்பி விட்டார்கள். படைப்பவர் சிவனை ஒரேயடியாக மறைத்து விட்டார்கள். நான் எப்படி தேவி தேவதா தர்மத்தை படைக்கின்றேன் என்று படைப்பவர் அவரே வந்து சொல்கின்றார். பரமாத்மா சிருஷ்டியை எப்படி படைக்கின்றார் என்பது கிடையாது. பரமபிதா பரமாத்மாவை, வந்து தூய்மையற்ற எங்களை தூய்மையாக்குங்கள் என்று தான் அழைக்கிறார்கள். இந்த சமயத்தில் இராவண இராஜ்யம் நடந்து கொண்டிருக்கிறது என்பது உலகத்திற்கு தெரியாது. இராவணனுடைய பெரிய-பெரிய கதைகளை உட்கார்ந்து சொல்கிறார்கள். இதனை பக்தியின் சுவையான விஷயங்கள் என்று சொல்லப்படுகிறது, பிறகு இது ஆன்மீக விஷயங்களாகும். இந்த சமயத்தில் சீதைகள் அனைவரும் அல்லது பக்தைகள் அனைவரும் இராவணனுடைய கைதியாக இருக்கிறார்கள் மேலும் இராவண இராஜ்யத்தில் மிகுந்த துக்கம் இருக்கிறது. இப்போது அனைவரையும் இராவண இராஜ்யத்திலிருந்து விடுவிக்க வேண்டும். இப்போது பாபா வந்திருக்கின்றார், குழந்தைகளே உங்களுடைய 84 பிறவிகள் இப்போது முடிந்து விட்டது என்று கூறுகின்றார். இப்போது திரும்பிச் செல்ல வேண்டும். துக்கத்தைப் போக்கி சுகத்தை வழங்குவதே வாருங்கள் என்று என்னைத் தான் அழைத்தார்கள். இது என்னுடைய பெயரே தான். கலியுகத்தில் அளவற்ற துக்கம் இருக்கிறது. சத்யுகத்தில் அளவற்ற சுகம் இருக்கிறது. மீண்டும் உங்களுக்கு சுகத்தின் ஆஸ்தியை கொடுப்பதற்காக, மீண்டும் இராஜயோகம் மற்றும் ஞானத்தை கற்றுக் கொடுத்துக் கொண்டிருக்கிறேன். இந்த பழைய உலகம் வினாசம் ஆகி விடும். மனிதர்கள் வினாசத்தைப் பார்த்து மிகவும் பயப்படுகிறார்கள். இவர்கள் தங்களுக்குள் சண்டையிட்டுக் கொள்ளவில்லை என்றால் அமைதியாகி விடும் என்று புரிந்திருக்கிறார்கள். பிறகு இவ்வளவு அனேக தர்மங்கள் இருக்கும் போது எப்படி அமைதி எற்படும்? இப்போது இருக்கும் தர்மங்கள் அனைத்தும் முதலில் இருக்கவில்லை, ஒரு தர்மம் இருந்தபோது உண்மையில் சுகம்-அமைதியின் இராஜ்யம் இருந்தது, என்று பாபா புரிய வைக்கின்றார். இப்போது அனைவரும் மனிதற்கு எப்படி அமைதி கிடைக்கும் என்று கேட்கிறார்கள். முதலில் மனம் என்றால் என்ன என்பதை புரிந்து கொள்ளுங்களேன். ஆத்மாவில் தான் மனம்-புத்தி என்பது இருக்கிறது. மனிதனின் நாக்கு பேசுகிறது. கண்கள் பார்க்கின்றன. அனைத்தையும் சேர்த்து மனிதன் துக்கமுடையவனாக இருக்கின்றான் என்று சொல்கிறார்கள். பாபாவை நினைவு செய்யுங்கள் மற்றும் ஆஸ்தியை நினைவு செய்யுங்கள் என்று யாருக்கும் புரிய வைப்பது மிகவும் சகஜமானதாகும். பிறகு கல்ப மரம் மற்றும் நாடகத்தைப் பற்றிய ஞானத்தையும் கொடுக்க வேண்டும், அதற்காக படங்களும் உருவாக்கப்பட்டுள்ளன. வெறுமனே மன்மனாபவ என்று சொல்வதற்கு படத்தின் அவசியம் கிடையாது. படங்களை வைத்து புரிய வைப்பதற்கு ஒரு மணி நேரம் ஆகி விடுகிறது. பழமையான இராஜயோகத்தை பகவான் கற்றுக் கொடுத்தார் பிறகு இராஜ்யம் கிடைத்து விட்டது. பிறகு மனிதர்கள் யாராவது இராஜயோகம் கற்றுக் கொடுப்பார்களா என்ன. பாபா மற்றும் ஆஸ்தியை நினைவு செய்தீர்கள் என்றால் சரி. ஆனால் இதை விரிவாக யாருக்கும் புரிய வைக்காதவரை புத்தியின் பூட்டு திறக்காது. சிருஷ்டி சக்கரத்தைப் புரிந்து கொள்ள முடியாது. யாராவது நாடகம் பார்த்து விட்டு வருகிறார்கள் என்றால் ஆரம்பம் முதல் கடைசி வரை புத்தியில் சுற்றிக் கொண்டே இருக்கிறது, சொல்லும்போது, நாங்கள் நாடகம் பார்த்து விட்டு வருகிறோம் என்று மட்டுமே சொல்ல வரும். நாங்கள் இந்த நாடகத்தை தெரிந்துள்ளோம், என்று நீங்களும் கூறுகின்றீர்கள். ஆனால் விரிவாக போனால் நிறைய இருக்கிறது. பாபாவிடமிருந்து சுகம்-அமைதியின் ஆஸ்தி கிடைக்கிறது பிறகு புத்தியில் சக்கரமும் இருக்கிறது. 84 பிறவிகளின் சக்கரத்தை கண்டிப்பாக அடிக்கடி நினைவு செய்ய வேண்டும். இந்த ஞானம் பிராமணர்களுக்குத் தான் கிடைக்கிறது, அவர்கள் தான் பிறகு தேவதைகளாக ஆகிறார்கள். பிரம்மாவிலிருந்து விஷ்ணுவாகவும் பிறகு விஷ்ணுவிலிருந்து பிரம்மாவாகவும் ஆகிறார். தேவி-தேவதைகளாக இருந்த நீங்கள் தான் மறுபிறவி எடுத்து- எடுத்து இப்போது வந்து பிராமணர்களாக ஆகியுள்ளீர்கள். எல்லைக்குட்பட்ட தந்தை பிறப்பளிக்கின்றார், வளர்க்க மட்டும் செய்கின்றார். அழிப்பதில்லை. வினாசம் என்றால் தூய்மையற்ற உலகம் முழுவதும் இருக்கக் கூடாது. இராவண இராஜ்யம் முழுவதும் அழிய வேண்டும். இல்லையென்றால் இராம

இராஜ்யம் எப்படி வரும்! அங்கே ஒருபோதும் இராவணனை எரிப்பதில்லை. பக்தி மார்க்கத்தின் எந்தவொரு விஷயமும் ஞான மார்க்கத்தில் நடப்பதில்லை. நீங்கள் சத்யுகம் திரேதாவில் பலனை அனுபவிக்கின்றீர்கள். அது ஞானத்தின் பலனாகும், இதனை பக்தியின் பலன் என்று சொல்லலாம். அல்பகாலத்திற்கான சுகம். முதலில் பக்தி ஒருவரை மட்டுமே வழிபடுவதாக இருந்தது பிறகு பலரை (மூர்த்திகளை) வழிபடும் பக்தியாக ஆகி-ஆகி முற்றிலும் துக்கமுடையவர்களாக ஆகி விடுகிறார்கள். ஒரு பாபா தான் சத்கதியை வழங்கும் வள்ளல் ஆவார், பாபா மற்றும் ஆஸ்தியை நினைவு செய்யுங்கள் என்று புரிய வைக்க வேண்டும். நினைவு செய்தீர்கள் பிறகு சொர்க்கத்தின் இராஜ்யம் கிடைத்தது பிறகு நரகத்தில் எப்படி வந்தீர்கள். இந்த விஷயங்கள் அனைத்தையும் அமர்ந்து புரிய வைக்கப்படுகிறது. இப்போது உங்களுக்கு முழு சிருஷ்டி சக்கரத்தின் முதல் இடை கடைசியைப் பற்றி தெரிந்து விட்டது. எனவே இந்த சமயத்தில் நீங்கள் திரிகாலதரிசியாக ஆகிக் கொண்டிருக்கிறீர்கள். தேவதைகள் கூட திரிகாலதரிசிகளாக இருக்கவில்லை என்று நீங்கள் அவர்களுக்கு சொல்லலாம். அப்போது யார் இருந்தது என்று கேட்பார்கள்? ஏனென்றால் சங்கமயுக பிராமணர்களை யாரும் தெரிந்திருக்கவில்லை. எங்கெல்லாம் சத்சங்கம் நடந்ததோ அங்கெல்லாம் ஹனுமான் சென்று காலணிகளை விடும் இடத்தில் அமர்ந்தார் என்று காட்டுகிறார்கள். இந்த விஷயத்தை ஏன் ஹனுமானுக்காக சொல்லப்பட்டிருக்கிறது? ஏனென்றால் குழந்தைகளாகிய உங்களுக்கு எந்த தேக-அபிமானமும் கிடையாது. சத்சங்கங்களில் அப்படிப்பட்ட விஷயங்கள் ஏதாவது வருகிறது என்று வைத்துக் கொள்ளுங்கள், பழமையான சகஜ இராஜயோகம் மற்றும் ஞானத்தின் மூலம் ஒரு வினாடியில் ஜீவன்முக்தி அடைய வேண்டும் என்றால் இன்னாரிடம் செல்லுங்கள் என்று நீங்கள் சொல்லலாம். புரிய வைக்கக் கூடியவர்கள் மிகவும் தைரியசாலிகளாகவும், அகங்காரம் அற்றவர்களாகவும் இருக்க வேண்டும். கொஞ்சம் கூட தேக-அபிமானம் இருக்கக் கூடாது. எங்கு வேண்டுமானாலும் சென்று அமருங்கள், நேரம் கிடைத்தது என்றால் பேச வேண்டும். உறுதியாக இருந்தால், சொற்பொழிவாற்றும்போது குடும்ப விவகாரங்களில் இருந்து கொண்டே ஒரு வினாடியில் எப்படி ஜீவன்முக்தி கிடைக்கும் என்று பேசலாம். பரமபிதா பரமாத்மாவை தவிர வேறு யாரும் ஜீவன்முக்தி அளிக்க முடியாது. இதை மகாவீரர்கள் தான் புரிய வைக்க முடியும். கேட்பதற்குத் தடை இல்லை, குடும்ப விவகாரங்களில் இருந்து கொண்டே குழந்தைகளாகிய நீங்கள் சேவை செய்யலாம். இராஜயோகம் கற்றுக் கொள்ள வேண்டும் என்றால் பிரம்மா குமாரிகளிடம் செல்லுங்கள் என்று சொல்லுங்கள். இன்னும் போகப்போக உங்கள் புகழ் பரவும், அதிகமானவர்களாக ஆகி விடுவீர்கள். இப்போது குறைவானவர்களே இருக்கின்றீர்கள். விரட்டியவர்களின் பெயர் கூட நிறைய இருக்கிறது. கிருஷ்ணர் விரட்டினார், அட விரட்டுவதற்கான விஷயம் எதுவும் கிடையாது. டீச்சர் படிப்பிப்பதற்கு எப்போதாவது விரட்டுவாரா என்ன! சேவை செய்யக்கூடியவர்கள் நிறைய சிந்தனை செய்ய வேண்டும், மேலும் மிகுந்த தைரியசாலிகளாக ஆக வேண்டும்.

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

- 1) பக்தைகளான சீதைகள் அனைவரையும் இராவணனின் சிறையிலிருந்து விடுவிக்க வேண்டும். ஒரு வினாடியில் முக்தி மற்றும் ஜீவன்முக்திக்கான வழியைக் காட்ட வேண்டும்.
- 2) பாபா மற்றும் ஆஸ்தியை நினைவு செய்ய வேண்டும். தேக-அபிமானத்தை விட்டுவிட்டு மகாவீரராக சேவை செய்ய வேண்டும். ஞான சிந்தனை செய்து சேவைக்காக புதிய-புதிய யுக்திகளை உருவாக்க வேண்டும்.

**வரதானம்:- சுயமரியாதையில் நிலைத்திருந்து தேக உணர்வை அழிக்கக் கூடிய அழிவற்ற சிம்மாசனத்திற்குரிய, அழிவற்ற மூர்த்தி ஆகுக !**

சங்கமயுகத்தில் பாபாவின் மூலம் அனேக சுயமரியாதைகள் கிடைத்திருக்கின்றன. தினமும் ஒரு புதிய சுயமரியாதையை நினைவில் வைத்தீர்கள் என்றால் சுயமரியாதைக்கு முன்னால் தேக உணர்வு என்பது ஒளிக்கு முன்னால் இருள் விலகி ஒருவதைப் போல் ஓடி விடும். நேரமும் ஆகாது, உழைப்பும் ஆகாது. தங்களிடம் நேரடியாக பரமாத்ம ஒளியின் தொடர்பு இருக்கிறது, நினைவு என்று ஸ்விட்சை நேரடியாக லைனில் தொடர்பு படுத்தினீர்கள் என்றால் ஒளி வந்து விடும் அந்த ஒளியில் தங்களும் இருப்பீர்கள் மற்றவர்களுக்கும் கலங்கரை விளக்காக ஆகி விடுவீர்கள். யார் இப்படி சுயமரியாதையில் இருக்கிறார்களோ, அவர்களைத்தான் அழிவற்ற சிம்மாசனத்திற்குரிய, அழிவற்ற மூர்த்தி என்று சொல்லப்படுகிறது.

**கலோகன்:- தங்களுடைய மன நிலையை உயர்ந்ததாக மாற்றினீர்கள் என்றால் பிரச்சனைகள் சிறியதாகி விடும்.**